

కమలం వెల్లి

శ్రీసాద లక్ష్మీనారాయణమూర్తిగారు వి. యె.,

“ఏమండీ పిల్లకి పదేళ్లొచ్చినా పెళ్లి ఉండే యెత్తుకోరు” అని అప్పడే యింటి పనులు చక్క పెట్టుకొని వచ్చిన సుందరం అంది గదిలో మానసత్రిక చదువుతూఉన్న నారాయణరావుతో. “శారదాశాసనం అమలులోఉంటే యింతచిన్నవయస్సులో పిల్లకి పెళ్లెలాచెయ్యడం. మనకింకా నాలుగేళ్ళుటెముదిలే” అన్నాడు నారాయణరావు. “శారదాబిల్లు ఉంటేమాత్రం ఎంతమంది యానాంవెళ్లి చక్కాముద్దాస్తూన్న చిన్నపిల్లలకి పెళ్లిచేసుకోడంలేదు? మనంమాత్రంఅలాచేసుకోకూడదూ” అంది ఆవిడ. “శారదాబిల్లు మాట అటుంచి చూసినా, నామతంలో ఇంతచిన్నవయస్సులో పెళ్లిచెయ్యడం భావ్యంగా కనపడలేదు. మనధర్మశాస్త్రాలలో కూడా పెద్ద పిల్లలకు పెళ్లిచెయ్యమనేఉంది. ఆరోగ్య శాస్త్రప్రకారంకూడా పిల్లలు పెద్దవాళ్లయిన తర్వాతనే పెళ్లిచెయ్యడం అవసరమనిన్నీ చిన్నప్పడు పెళ్లిచేసి కాపురానికి పంపిస్తే హానికరం అనిన్నీ తేలుతుంది. మనలో యీ దురాచారం ఉండడంబట్టి మనదేశ స్థుల్ని ‘పిల్లలయొక్క పిల్ల’లన్నారు. గవర్న మెంటువారి ధర్మమా అని శారదాఆత్మ పెట్టినందుకే నా మనం ఈదురాచారం వదులుకొని సంఘానికంతటికీ ఉపకారం

చెయ్యకపోతే మరెవరుచేస్తారు. అదీకాక కమలం స్కూలులో యింకా చదువుకుంటున్నాది, మరినాలుగేళ్ల యేవరికి స్కూలు ఫైనలుక్లాసులో కెళ్లుతుంది. ఆపాటిముక్కలేనావస్తేగాని ఆడవాళ్లుదేశానికి ఉపయోగపడరు.” అని తాపీగాబోధపర్చేడు సుందరమ్మకి. “ఏప్పడీ పూసెల్లినా మీరిలాగే నండీ పెద్దలెక్కర్లు చెప్తూఉంటారు. ఇంతో అంతో సీతిగతులున్నవాళ్లం కాబట్టి పిల్లకి పెళ్లిచేసుకొని ముద్దూముచ్చట తీర్చుకుందామని అనుకున్నాను. మీ మొగాళ్లందరు వెలిచదువులు చదువుకొని బాతీ, సీతీ పోగొట్టుకొంటారేకాని ఏదో పూర్వకాలం మనిషిని నామాటలు మీకు నచ్చవని తెలిసియుండికూడా మిమ్మల్ని బ్రతిమాలుకోడం, చీవాట్లు తినడం నాకెందుకని ఊరుకోలేను.” అంది సుందరమ్మ చిన్నబుచ్చుకొన్నముఖంతో.

నారాయణరావుకి తండ్రీ సంపాదించిన ఆస్తి పదిగరికెల ధాన్యంవచ్చే భూమిన్ని తనప్పీడరీవల్ల సంవత్సరానికి వెయ్యిరూపాయిలున్నూ ఉన్నాయి. సుందరమ్మ ఒక అగ్రహారంవాళ్లపిల్ల. పూర్వాచారంప్రకారం చదువేమీలేదు. కమలానికి చదువుచెప్పించడానికే మూతి విరుపులు విరిచింది. ఎలాగో

లాగు నెగ్గేడు నారాయణరావు. కాని పెళ్లి విషయంలో నెగ్గేటట్లు కనపడలేదు. పెళ్లాన్ని దుఃఖి పెట్టడమంటే నారాయణరావుకి పడదు. చదువురానిదైనా తన అభిరుచులకు వ్యతిరేకంగా ఉన్నా ఆమెను నొప్పించడం మాత్రం అతని కిష్టంలేదు. ప్రతిదాంట్లోను ఏదో రాజీపద్ధతికి వస్తూ ఉంటాడు. కమలం పెళ్లి విషయంలో కూడా అలాంటి రాజీపద్ధతికే వచ్చేడు. సుందరమ్మ యిష్టం ప్రకారం యానాం పెళ్లి యేదో పెళ్లి అంటూ చేసుకొని తర్వాత పద్నాలుగేళ్లు దాటి నప్పజే కాపురానికి పంపించొచ్చు. అలాగ చేస్తే తనకు కావలసింది కూడా అవుతుంది. అని నిశ్చయించేడు నారాయణరావు.

౨

సుందరమ్మ మంచి సంబంధంకోసం చాల కష్టపడి వెతుకుతున్నాది. చదువున్న చోట అందం, అందం ఉన్న చోట ధనం ఈ రెండు ఉన్న చోట సాంప్రదాయం, అన్నీ ఉన్న చోట ఎదురుకట్టాలు అలంకారాలు వగైరా వాటిని గురించి జేరం తెగకపోవడం — ఇలా గుంది వ్యవహారం. తుట్టతుదకి రాజమహేంద్రవరంలో కాస్త భాగ్యవంతులైన వాసుదేవరావుగారి యిరవై అయిదేళ్ల కొడుకు మోహనరావు కివ్వడానికి నిశ్చయించునుంది. చదువు సంధ్య అట్టే లేకపోయినా వాళ్లు మంచి భాగ్యవంతులు. పిల్లకి 50 తులాల బంగారం పెట్టడానికి బహు కొన్నారు. ఇలాంటి సంబంధం కుదుర్చుకొని వచ్చినందుకు గర్విస్తూ భర్తతో చెప్పింది

సంగతి. “ఇంతా చేసి చదువులేనివాడికా మనకమలాన్నిచ్చి పెళ్లిచెయ్యడం. కమలానికి నూలుపైనలుదాకా చదువుచెప్పించి మంచి విద్యావంతుడికిచ్చి పెళ్లిచేసి వాల్లిదర్లు అన్యోన్యప్రేమతో కాపురంచేస్తూ భర్తకి పత్రికలూ పుస్తకాలూ చదివి వినిపిస్తూ ఉండగా కమలాన్ని చూడాలనివుంది.” అన్నాడు నారాయణరావు. “ఈకబుర్లు చాలెండి. ఈకాలంలో బియ్యేలు ఎమ్మేలు యిళ్లలోకూర్చొని తండ్రిమీదో మామ గారిమీదో ఆధారపడి కాలక్షేపంచేస్తూన్న వాళ్లున్నారు. ఏదో యింతడబ్బున్నాదంటే యింకొకరి పూచీలేకుండా హాయిగా తింటారు. మనపిల్లకూడా సుఖపడుతుంది. లేకపోతే మనజీవానికి ఉసూరుమని యేసుస్తుంది తరవాత.” అని వాదించింది సుందరమ్మ.

కమలం క్లాసే చదువుతూ ఉన్న సరోజిని అనే పిల్లకూడ కమలం యీశుదే. క్లాసులో కల్లా వీల్లిదర్లే తెలివైనవాళ్లు. సరోజిని తలిదండ్రులు మంచి విద్యావంతులు. సంఘంలో ఉన్న దురాచారాలు పోగొట్టి సంఘోద్ధరణానికి తమశక్త్యనుసారం సాయంచేదామని పూనుకున్నవారు. సరోజిని తల్లికూడ విద్యావతి అవడంచేత భర్త అభిరుచులతో ఏకీభవించి పెద్దపిల్ల అయిన తర్వాతనే సరోజినికి పెళ్లిచేయడానికి నిశ్చయించింది. సరోజిని సుందర యీ పెళ్లి ఊసే యెత్తికుండా మామూలుగా చదుకోనిచ్చేవారు.

ప్రభాకరరావు ఇంటక్కిడియేటు చదువుతున్నాడు. ప్రతిపరీక్షలోను 1120 గా

మార్కులు తెచ్చుకుంటున్నాడు. తలి దండ్రులు మిక్కిలి బీదకుటుంబమునకు చెందినవారు. తండ్రి చిన్నఉద్యోగంచేస్తూ ఎలాగోలాగు కుటుంబపోషణం చేసుకుంటున్నాడు. గవర్నమెంటు స్కూలనుపేష్యలతోను, ధనవంతుల సహాయముతోను ప్రభాకరరావుకి చదువుచేప్పిస్తున్నాడు. నలుగురి మీద ఆ ధార పడి చదువుకున్నందుకు క్లాసులో బాగా చదువుకుంటున్నాడుగదా అని ప్రిన్సిపాలుగారున్ను తక్కిన లెక్కరల్లున్ను ప్రభాకరరావుమీద మిక్కిలి దయ గలిగియుండేవారు.

నారాయణరావు తన కూతిర్ని పెళ్లి చేద్దామని అనుకుంటూఉన్న సమయంలో సుందరమ్మ యీ కొత్తసంబంధం తెచ్చి పెట్టింది. “మన కమలాన్ని స్కూలుపైసలు దాకా చదివించిన తర్వాత ప్రభాకరరావు అప్పటికి బి. ఏ. ప్యాసయియుంటాడు. అతని కిద్దామని అభిప్రాయంఉంది.” అన్నాడు నారాయణరావు. “చదవేస్తే ఉన్నమతీ పోయినట్లుంది మీసంగతి!! ముప్పైన్నుకొని బ్రతికెవాడికిన్ని ప్రభాకరరావుకిన్ని యేమీ భేదంలేదు. ఏదో నలుగురు సహాయం చేస్తూన్నారు. చదువుకుంటున్నాడు. చదువు పూర్తయినతర్వాత ఏమిటిచేస్తాడు. పెళ్లాన్ని పోషించడానికేనా సామర్థ్యం ఉండాలా. మనపిల్ల ప్రారంభం!! దాని కీసంబంధమేమిటండీ!!” అని ఒక్కవిసురిని గబగబా చెప్పింది. ఆఖరుకి సుందరమ్మవంతమే నెగ్గింది. కమలాన్ని చదువుమానిపించడం మోహన

రావుకిచ్చి పెళ్లిచేయ్యడం అయింది. సుందరమ్మ కీసంబంధం నచ్చడానికల్లా కారణం వాళ్లు భాగ్యవంతులనిన్నీ తనపిల్లకి 50 తులాల బంగారం వెడతారనిన్నీ.

3

నాలుగేళ్లయినాయి. కమలం పద్నాలుగేళ్ల పిల్లఅయింది రెండేళ్లనుంచీ కాపుగం చేస్తూ అత్తవారింట్లోఉంది. పెళ్లిలో ఏదో మర్యాదలు తిన్నగా జరిగేయి కావన్న మిషతో అత్తవారు కమలాన్ని యీ రెండేళ్లలోను పుట్టింటికి పంపించడం మాని వేసినారు. ఎన్ని ఉత్తరాలువ్రాసినా, ఎన్ని మాట్లు స్వయంగా నారాయణరావు, సుందరమ్మవచ్చినా అవన్నీ నిష్ఫలం అయ్యాయి. సుందరమ్మ కప్పడే కొంచెం విశ్వాస్తావం ప్రారంభమయింది. అయినా ఒకవిధంగా సంతృప్తిపొందేది. పోసీ మనపిల్ల ఎక్కడో దగ్గర సుఖంగాఉంటే అంతే చాలనుకొనేది.

సరోజిని స్కూలుపైసలు ప్యాసయింది. ప్రభాకరరావు బి. ఏ. ప్యాసయినాడు. ఘస్టు క్లాసులో రావడంచేత నలుగురు సంతోషించినారు. సరోజిని తలిదండ్రులు పిల్ల పెల్లివిషయమై అప్పడు ప్రారంభించేరు ఆలోచించడం. పిల్లనడిగి తన కెవరిని పెల్లి యాడవలెననియుందో కనుకొని అలాగ చేదామని అంది తల్లి. తండ్రికూడా చాలా సంతోషించేడు. విద్యావతిఅయిన భార్య యుంటే యెంత సౌఖ్యమో, లాభదా

యకమో అతనికి బాగా తెలిసింది. తనమనస్సులో ఉన్న అభిప్రాయం గ్రహించినట్లు భార్య యిలా చెప్పడంవల్ల అతనికి మిక్కిలి సంతోషం కలిగింది. అప్పుడు సరోజినిని పిలిపించి తమకు ప్రభాకరరావు సచ్చేడనిన్నీ తనయిష్ట మెలాఉందో అనిన్నీ అడిగేరు. సరోజిని చదువుకున్న పిల్ల - జ్ఞానంవచ్చిన పిల్ల కనక ప్రభాకరరావునే వరించింది. ప్రభాకరరావుని ఆతని తలిదండ్రులను రావించి వారి అభిప్రాయం తెలుసుకున్న పిమ్మట సరోజిని ప్రభాకరులకు పెళ్లి శాస్త్రాక్షంగా చేసేరు. సరోజిని కాపరానికి వెళ్లి ఒక యేడాదయింది. ప్రభాకరరావు బి. ఏ. ప్యాసయిన తర్వాత ప్రస్తుతకాలం బి. ఏ. లలాగ నిరుద్యోగుడై యున్నాడు. తండ్రి సంపాదిస్తూ ఉన్న కొంచెంజీతంతోనే కాలక్షేపంచేస్తున్నాడు. నందరమ్మ యిదిచూచి తన తెలివి తేలటకీ తానే సంతోషిస్తూ నారాయణ రావుతో చెప్పింది. “చూసేరా మీరుచేద్దామనుకున్న సంబంధం ఎంచక్కా వెలుగు తున్నాదో. చదువుచదువని ఊరికే ఉబలాటపడ్డారు. ఆ ప్రభాకరరావుగతి యెలా వచ్చిందో చూచేరా. దమ్మిడి కావలసినా తండ్రిమీదే ఆధారపడాల్సివచ్చింది. పాపమాసరోజిని యెలా కాలక్షేపంచేస్తున్నాదో కాని నాలాంటిదయితే యిప్పటికీ అత్తవారిల్లు విడిచిపెట్టి పుట్టింటి కొచ్చిదును” అని.

౪

మోహనరావు విద్యాగంధం లేకపోవడం చేత ఉన్నడబ్బంతా దుర్వ్యయంచేసి రెండు

మూడు సంవత్సరాలకి యిల్లు గుల్లచేసుకొని తిండికిలేక మామూగారింటికి హాజరయ్యేడు కమలంతో, అప్పటికి కమలాని కిద్దరు పిల్లలుకూడాను. చదువుకున్న పిల్లకాబట్టి కమలంమాత్రం చాలాచిన్నసోయింది తనమొగుడు తన్ని పోషించలేక పోయేడుగదా అని, నారాయణరావుకి కూడా కమలంముఖం చూడడానికి చిన్నతనంగా ఉంది. పిల్లకి బాగా జ్ఞానంవచ్చిన తర్వాత దానియిష్టంకూడా కనుక్కొని పెళ్లిచేసినట్లయితే తనలోపం యేమీ ఉండదుగదా అనుకున్నాడు. మొట్టమొదట యిన్నికబురులూ చెప్పిన నుండరమ్మ యిప్పుడు మరిమాట్లాడలేక పోయింది.

కాలంఎప్పుడూ ఒక్కలాగే ఉండిపోదు. ప్రభాకరరావు చదువుకున్నకాలేబలోనే ఒక భారీ రాగా నెలకి యూభైరూపాయల జీతంతో వేసేరతనిని, బాగా చదువుకొని మేష్టరదయ సంపాదించియున్నాడు కాబట్టి రెండేళ్లు పోయినతర్వాత ఎం. ఏ. పరీక్షకు కట్టి పుస్తకానులో ప్యాసయి కాలేజీలో లెక్చరరుపని సంపాదించుకొన్నాడు. సరోజిని యెల్లప్పుడు బిద్యావ్యాసంగం చేస్తూ ఉభయభాషాప్రవీణ పరీక్షకుకట్టి ఉత్తీర్ణురాలయింది. ఇద్దరు అన్యోన్యప్రేమతో ఒకరి నీడలాగు ఒకరుండి కాపురం చేస్తున్నారు. వారిప్రేమలత అన్యోన్య పవిత్రానురాగ రసంచేత అభివృద్ధిపొంది ఒకశుభముహూర్తమున సుపుత్రునికొంచి సంతోషి చెందింది.